

1. çèkkue! ! uj!"# ekn! u! \$ke!&k 'k\$ki dk l(ekutud t!)u nu! d! ljdkj d! çk*kfed+k nk, jk-/ d, k&\$k)ki d! 'k\$ki dk l 'k0+ cukuk d# ljdkj dk '1;2
2. d!"#; \$, e! ! 4fe+ 'kk, u! d, k&n:'k e! +t , - 'k, j! f)dkl d! \$f+/ uk\$fdki d! l j1kk lfuf'p+ dju! d! f'5 d- 'k, jk e! cuk5 \$5 l!-l!-6!-)! de jki d! l k*k&l k*k 5d!8+ deku 4kj fu; l &k d!"#2
3. jkp! d! ukede f9*k+ 4ke: enku e! ; , tu)j! dk , ku)k 'l jk<;9+j!; e[;e! ! e-;k l(eku dk;=e d! +;kfj;k 4f+e pj&k e/ +lu l pkj 'k[k 'k\$ki d! >,ipu d! ?(e!n2
4. c@+! BC 4kj 'k!+', j d! dkj&k jktèku! jkp! e! ; , 4kj l k+ tu)j! dk l dk! fut! 4kj ljdkj! 9d! ' j, \$ cn/ ?>k; F u! tkj! fd; k 4kn!k2
5. jk66!; >jk +!jinkt! pif>;uf'k> e! l kj[kC dk çf+fufèk) d j!\$! dkCjek d! K;k dek j! / 4kB l l 12 tu)j! +d t ; >j e! , k\$ 4k; ktu2

प्रधानमंत्री नरेन्द्र मोदी ने गांवों को विकास और अवसरों के जीवंत केन्द्रों में बदलकर ग्रामीण भारत को सशक्त बनाने के सरकार के दृष्टिकोण पर बल दिया है। श्री मोदी ने नई दिल्ली के भारत मंडपम में ग्रामीण भारत महोत्सव के उद्घाटन समारोह के दौरान कहा कि गांवों के लोगों को सशक्त बनाना उनकी सरकार की प्राथमिकता है।

lk?C ck-6&uj# ekn!&21 l!d:C

ग्रामीण भारत महोत्सव 9 जनवरी तक चलेगा। इसका विषय है— विकसित भारत 2047 के लिए आत्मनिर्भर ग्रामीण भारत का निर्माण और सिद्धांत—गांव बढ़े तो देश बढ़े हैं। श्री मोदी ने कहा कि प्रधानमंत्री किसान सम्मान निधि के अंतर्गत अब तक तीन लाख करोड़ रुपये की वित्तीय सहायता दी जा चुकी है।

lk?C ck-6 &4kf*k d enn/ uj# ekn!&24 l!d:C

श्री मोदी ने कहा कि स्वच्छ भारत अभियान, प्रधानमंत्री आवास योजना, जल—जीवन मिशन सहित सरकार के प्रयासों का उद्देश्य ग्रामीण क्षेत्रों का विकास करना है।

केन्द्रीय गृह मंत्री अमित शाह ने कहा है कि सरकार ने उचित नीतिगत रूपरेखा के साथ शहरी विकास की गति तेज की है। उन्होंने नई दिल्ली में आज राष्ट्रीय स्मार्ट सिटी मिशन के अंतर्गत निकटवर्ती गांवों को शहरों में बदलने का उल्लेख किया। सुरक्षा उपायों के बारे में गृहमंत्री ने बताया कि देश के नागरिकों की सुरक्षा सुनिश्चित करने के लिए कई शहरों में सी.सी.टी. वी कैमरों के साथ—साथ एकीकृत कमान और नियंत्रण केन्द्र बनाए गए हैं। उन्होंने कहा कि भविष्य में आर्टिफिशियल इंटेलीजेंस की सहायता से इन सुरक्षा उपायों का इस्तेमाल बहु—उद्देशीय परियोजनाओं के लिए किया जाएगा।

केन्द्रीय शिक्षा मंत्री धर्मेन्द्र प्रधान ने कहा है कि सरकार शैक्षणिक अवसरचना को और बेहतर बनाने के लिए अधिक धनराशि उपलब्ध कराएगी। आज दिल्ली विश्वविद्यालय में समर्पण समारोह का उद्घाटन करते हुए उन्होंने यह बात कही। कार्यक्रम के दौरान श्री प्रधान ने सशक्त बेटी और ई—दृष्टि परियोजनाओं का शुभारम्भ किया।

रांची के नामकुम स्थित आर्मी मैदान में छह जनवरी को होने वाले राज्यस्तरीय कार्यक्रम मुख्यमंत्री मंईयां सम्मान कार्यक्रम की तैयारियां अंतिम चरणों में है। रांची के उपायुक्त मंजूनाथ भजंत्री और वरीय पुलिस अधीक्षक चन्दन सिन्हा ने आज कार्यक्रम स्थल का दौरा किया। इस अवसर पर उपायुक्त ने सम्बंधित अधिकारियों को अतिथियों के साथ—साथ लाभुकों के खाने, पेयजल और बैठने आदि की व्यवस्था के बेहतर इंतजाम करने के निर्देश दिए। उपायुक्त ने बताया कि कार्यक्रम स्थल पर पर्याप्त संख्या में पुलिस जवानों और अधिकारियों की तैनाती की जा रही है। इस कार्यक्रम में लगभग तीन से चार लाख लोगों के पहुंचने की उम्मीद है।

हजारीबाग के सदर अस्पताल में स्वास्थ्य सेवाओं को सुलभ और प्रभावी बनाने के लिए आज संजीवनी सेवा कुटीर का शुभारम्भ किया गया। लगातार चौबीस घंटे संचालित होने वाला यह कुटीर ग्रामीण इलाकों से आने

वाले मरीजों को सहायता प्रदान करेगा। इस अवसर पर मौजूद हजारीबाग के सांसद मनीष जायसवाल ने बताया कि इस कुटीर में प्रशिक्षित कर्मचारी रहेंगे जो मरीजों और उनके परिजनों की मदद करेंगे।

आकाशवाणी के ताजातरीन समाचारों के लिए आप हमारी वेबसाइट [news on air.gov.in](http://news.onair.gov.in) पर लॉग ऑन कर सकते हैं।

उपलब्ध है।

राजधानी रांची में बढ़ते ठंड को देखते हुए जिला प्रशासन ने छह और सात जनवरी को सभी प्राथमिक, मध्य और उच्च सरकारी और निजी स्कूलों को बंद रखने के निर्देश दिए हैं। रांची के उपायुक्त मंजूनाथ भजंत्री ने बताया कि शीतलहर के प्रकोप के कारण विद्यार्थियों को स्कूल आने में कठिनाई हो रही थी। हालाँकि, इस दौरान शिक्षकों को स्कूल आने के निर्देश दिए गए हैं।

झारखंड में कल पारा शिक्षकों की द्वितीय आकलन परीक्षा का आयोजन होगा। झारखंड एकेडमिक काउंसिल के अध्यक्ष डॉ अनिल महतो ने बताया कि इस परीक्षा से सम्बंधित सभी तैयारियां पूरी कर ली गयी हैं। परीक्षा के लिए कुल 26 केंद्र बनाये गये हैं। इस परीक्षा में सफल होने पर शिक्षकों के मानदेय में 10 फीसदी की बढ़ोतरी की जाती है।

राज्य सरकार ने गुरु गोविंद सिंह की जयंती के अवसर पर छह जनवरी, सोमवार को कार्यपालक आदेश के तहत अवकाश घोषित किया है। कार्मिक, प्रशासनिक सुधार और राजभाषा विभाग ने इस संबंध में अधिसूचना जारी कर दी है।

गढ़वा जिले में सड़क दुर्घटनाओं में कमी लाने के उद्देश्य से राष्ट्रीय सड़क सुरक्षा अभियान शुरू किया गया है। और अधिक जानकारी दे रहे हैं हमारे गढ़वा संवाददाता –

रांची के पंडरा इलाके में पिछले दिनों हुई 13 लाख रुपए की लूट और फायरिंग के मामले में पुलिस ने एक महिला सहित चार आरोपितों को गिरफ्तार किया है। पुलिस घटना में शामिल दो अन्य आरोपियों की तलाश में छापेमारी कर रही है। पुलिस ने इस घटना में शामिल अपराधियों की फोटो जारी कर उन पर 20 हजार रुपये के इनाम की भी घोषणा की है।

बोकारो जिले के गोमिया थाना क्षेत्र में आज राष्ट्रीय जांच एजेंसी, एनआईए ने विभिन्न नक्सली समर्थकों के आठ ठिकानों पर छापेमारी की है। जिले के पुलिस अधीक्षक मनोज स्वर्गीयारी ने बताया कि इस छापेमारी के दौरान संदिग्धों के मोबाइल फोन को जब्त किया गया है।

कोडरमा जिले की रहने वाली श्रेया कुमारी राष्ट्रीय पैरा तीरंदाजी चैंपियनशिप में झारखंड का प्रतिनिधित्व करेंगी। यह प्रतियोगिता आठ से 12 जनवरी तक जयपुर में आयोजित होगी। श्रेया के कोच विशाल सिंह ने बताया कि बचपन में पोलियो हो जाने के कारण वो एक पैर से लाचार है, लेकिन इसके बाद भी उसने कभी भी अपना हौसला कम नहीं होने दिया।
